

मुख्यमंत्री श्रमिक योजना के तहत एंथोनी विलियम सहित कई लोगों को अकुशल श्रमिक के रूप में मिला रोजगार



एलएनटी कंपनी में कार्यरत एंथोनी विलियम एवं उनके साथी

मुख्यमंत्री श्रमिक योजना का लाभ राज्य के युवाओं को मिलने लगा है. नगर निकाय इस योजना को लागू कर अपने-अपने क्षेत्र के युवाओं को उनकी योग्यता के अनुसार कार्य उपलब्ध करा रही है. इसी के तहत मानगो नगर निगम ने भी युवाओं को योजना से पंजीकृत कर रोजगार उपलब्ध कराया है.

इन्हीं में एक हैं मानगो निवासी एंथोनी विलियम सोरेन. विलियम पहले जहां काम करते थे वहां से लॉकडाउन के वजह से उन्हें कार्य मुक्त कर दिया गया था और वह बेरोजगार हो गए थे, उनके पास कोई रास्ता नहीं था. मुख्यमंत्री श्रमिक योजना के तहत इनका आवेदन मानगो नगर निगम कार्यालय में करवाया गया. योजना के दिशानिर्देशों के अनुसार आवश्यक जाँच करते हुए लाभुक को जॉब कार्ड निर्गत किया गया और कार्य की मांग के आधार पर इन्हें अकुशल श्रमिक के रूप में रोजगार मुहैया कराया गया. विलियम सोरेन के साथ-साथ कई जॉब कार्ड प्राप्त लाभुकों को भवन निर्माण पर मंडल द्वारा एमजीएम अस्पताल के निर्माण कार्य करने वाले एलएनटी कंपनी में अकुशल श्रमिक के रूप में रोजगार उपलब्ध कराया गया. गया. स्थानीय स्तर पर रोजगार मिलने से श्रमिक के साथ-साथ उनके परिवार वाले भी काफी खुश हैं.